

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

സേവാ ശ്രീ ശ്രീനിവാസരാഘവാർയ മഹാദേശിക വിരചിതം

॥ അക്ഷയാരാധനം ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

|| അക്ഷയാരാധനം ||

പ്രഭവോ ഹി വേകടേശോ
യസ്യ പ്രഭവോ വിജാനതേ തത്ത്വം |
പ്രഭവം തമേവ സേവേ
വിരക്ത സാമ്രാജ്യ ധൂർവഹം നാഥം || 1 ||

വിഭവാൻ വിധായ സുരീൻ
വിഭവോ വേദാന്തദേശികഃ പ്രാജ്ഞഃ |
വിഭവം ദധാതി ലോകേ
യസ്മിൻ അവതീര്യ വത്സരേ സ്വാമീ || 2 ||

ശുക്ലതാമധിഗതസ്തുമേധസാ
മാനസേന വപുഷാ സുകർമണാ |
ശുക്ലപക്ഷ വിധുവദ്വിരാജതേ
ശുക്ലപക്ഷവഗസന്നിദഃ പ്രഭുഃ || 3 ||

പ്രമോദപ്രദസ്തുപ്രമോ ദൂതകൃത്യം
യദുനാമധീശഃ കപീ രാജഹംസഃ |
വ്യതാനീത് പരം വേദചൂഡാഗുരുർനഃ
പരോ ദൂത ആന്യേ പരാഹ്വൈ പ്രജാനാം || 4 ||

പ്രജോത്പത്തികർമപ്രദിഷ്ടോ വിധാതാ
പ്രപഞ്ചം യഥേച്ഛം വിധായ പ്രഹൃഷ്ടഃ |
പ്രജാതോ ഹി നൂനം ഗുരുർവേകടേശഃ
പ്രബന്ധാൻ പ്രകൃഷ്ടാൻ സൃജത്യദ്ഭുതം നഃ || 5 ||

അംഗീരസോ യസ്യ കലാപ്രപഞ്ചേ
 ആംഗീരസോഽസൗ നിഗമാന്തസുരിഃ |
 ആംഗീരസാദ്യാഃ സദ്യശാഃ കഥം വാ
 ശ്രീവേങ്കടേശസ്യ ഗുരോർവിഹാരേ || 6 ||

ശ്രീമുഖസ്തതമാഗമചൂഡാ
 സൂരിരിത്യതിശയോ ന ജഗത്യാം |
 ശ്രീമുഖാദധിഗതം ബിരുദം തത്
 യേന വാജീവദനോ വചസീന്ധേ || 7 ||

ഭവേ ഭവേ ഭാവുകസാർവഭൗമേ
 ഹൃദി സ്ഥിതേ വേങ്കടനാമസുരൗ |
 ഭവോ ഹി നൂനം വിഭവേന പൂർണഃ
 പരാഭവോ നൈവ ഭവേത് കദാപി || 8 ||

യൂനാഹ്യനേകാദ്ഭുതസുക്തിജ്യാലൈഃ
 നിത്യം സമാരാധി യുവാ രമേശഃ |
 വിഹാരശീലോഽപി വിരക്തിഭൂമാ
 ശ്രീവേങ്കടേശോ ഗുരുരസുദീയഃ || 9 ||

ധാതുഃ പ്രകൃഷ്ടോ ഹി വചഃപ്രപഞ്ചേ
 ധാതാ പ്രകൃഷ്ടോ ഹി വിസർഗകൃത്യേ |
 ധാതുപമോ വേങ്കടനാമവൈദ്യഃ
 തനോതു ശം സങ്കടമോചനാൻമേ || 10 ||

ഈശ്വരോ നിഖിലതന്ത്രധൂർവഹഃ
 കോനു ദേശികസമോ മഹീതലേ |
 സംഹൃതാവിവ വിപക്ഷസംഹൃതൗ
 ഈശ്വരോ നഹി സമജ്ഞതാം പരഃ || 11 ||

ബഹുധാന്യ സമൃദ്ധോഽയം
ബഹുധാന്യവിമർദ്ദനാത് |
ബഹുധാന്യരമാകാന്തോ
ഗുരുർന്യാസകൃഷീവലഃ || 12 ||

പ്രമാമീ രിപുണാം നിജാനാം പരേഷാം
പ്രമാമീവ വിഷ്ണുസ്തുയാഹാരരക്തഃ |
പ്രമാദപ്രമാമീ ശ്രുതവാഗമേ ച
പ്രമോദീ ച വേദാന്തസൂരിർജഗത്യാം || 13 ||

പരേഷാം മതാനാം പ്രഭേദ പ്രണാദ
പ്രസിദ്ധോ ഹി ലോകേ ഗുരുർവേകടേശഃ |
യദീയക്രമോ വിക്രമോ വാദിലോകേ
വയം സിംഹവിക്രാന്തസൂരിം ഭജാമഃ || 14 ||

വിഷുചീ പ്രദഗ്ധാ വിഷാദി പ്രണഷ്ടാഃ
വിഷാദേന ദഗ്ധാ മൃഷാവാദദൃപ്താഃ |
വൃഷാദ്രീശ ഘണ്ടാവതാരം ഗുരും മേ
യദാ നാശ്രയന്തേ തദാ സംപ്രണഷ്ടാഃ || 15 ||

ഭാമുഖൈർജഗതി ജീവനഹാരി
ചിത്രഭാനുരിതി സൂരമവോചൻ |
സൂക്തിഭാദിരിഹ ജീവനദാതാ
ദിവ്യസൂരിരിഹ വേകടേശ്വരഃ || 16 ||

സ്വഭാനുദിസ്സുഭാവതോ വിഭാതി തേജസാം പതിഃ
സ്വഭാവസാരസൂക്തിഭിർവിപശ്ചിതാം പതിർമഹാൻ |
സ്വതഃ പ്രകാശമശ്ലുവൻ സ ഏവ ദേശികോത്തമോ
മദീയമാനസേ തമസ്തതിം വ്യപോഹ്യ രാജതാം || 17 ||

പ്രതാരകപ്രതാരണസ്തമസ്തതാരണോ ഗുരുഃ
വിഭാതികാരണ പ്രദർശനേന നിർണ്ണയം വദൻ |
നിവാരയൻ നിജോക്തിഭിഃ പരോക്തദൃഷണാൻയഹോ
നിരൂപയൻ വിശിഷ്ടതാം നമാമി ദേശികോത്തമം || 18 ||

പാർഥിവസ്തുതിവിധായിനാ തഥാ
പാർഥിവം ച വചസാനുഗൃഹ്ണതാ |
പാർഥിവാശ്രയസുഖം നിഗൃഹ്ണതാ
വേദമൗലിഗുരുണാ ധൃതാ വയം || 19 ||

അവ്യയോ ഹി ഭഗവാൻ രമാധവഃ
സവ്യസാചിഹിതകൃന്നിരന്തരം |
ദിവ്യവാഗ്ദിരദിരക്ഷതീഹ നഃ
താദൃശോ നിഗമമൗലിദേശികഃ || 20 ||

സർവജിത് ജഗതി കോപി ന ദൃഷ്ടഃ
വേദ മൗലിഗുരുമന്തരാ പ്രഭും |
സർവജിത് ഭവതി കോപി മനുഷ്യഃ
തസ്യ പാദയുഗ സേവനോത്സുകഃ || 21 ||

കുധാരി വരാഹഃ കുജാരിർവിധാരി
സുകൂർഭോ ഹനൂമാൻ സ ഗോപോദ്രിധാരി |
പരം ശംഖചക്രാദിധാരി ഹതാരിഃ
സതാം വേദചുഡാഗുരുസ്സർവധാരി || 22 ||

വീരോധിപരിഹാരകൃത് വിജയതേ ഹി ഭൂമണ്ഡലേ
വീരോധപരിഹാരതഃ സകലദിവ്യസുക്തിഷ്യസൗ |
വിഭാതി വിബുധോത്തമോ വിഷമതാദിദൂരസ്ഥിതഃ
വിശാലഗുണശേഖരഃ മനസി വേദചുഡാഗുരുഃ || 23 ||

വിവിധവികൃതിഭാജാം പണ്ഡിതാനാം സമാജേ
വിവിധവികൃതിജുഷ്ടേ പ്രാകൃതേ ചൈവ ലോകേ |
പ്രകൃതിപുരുഷഭേദാജ്ഞാനമോഹേ സമീദധേ
പ്രകൃതിമുപഗതോ മേ സാത്വികീം ദേശികേന്ദ്രഃ || 24 ||

ഖരാസ്സായു വാസാംസി ധൃത്യാ ഹി ധന്യാഃ
ഖരാ യേ വഹന്തിഹ വാദാന്നിരർമാൻ |
ഹതാ ദുർവിദഗ്ധാഃ പരീഹാസ ദഗ്ധാഃ
വയം ശേഖരാൻ പ്രാപ്യ ധന്യാഃ ശ്രുതീനാം || 25 ||

അനന്തനന്ദനോ ഭവാൻ അനന്തസൂക്തിനന്ദനഃ
സനന്ദനാദിസമ്മതോഹ്യനന്ദനന്ദനഃ സ്വയം |
അമന്ദനന്ദനന്ദനഃ സുജാതനന്ദനന്ദനോ
വിഭാതി വേങ്കടാദിധാനനന്ദനോ ഗുരുസ്സതാം || 26 ||

വിജയരാഘവസംസ്കൃതിമദ്ഭൂതാം
വിരചയൻ പരമാർഥഭരാം ശുഭാം |
വിജയതേ വിബുധേഷു ദിവാകരോ
വിപുലവേദ ശിവാമണിദേശികഃ || 27 ||

ജയജയേതി വദൻ രഘുനന്ദനം
ഹനുമാതാ സമാതാം പ്രതിപേദിവാൻ |
ദിനകരം വിഹഗം ച സുദർശനം
ഭജതിവേദശിവാഗുരുമാശ്രയേ || 28 ||

തിരസ്കരോതി മൻമഥം പുരസ്കരോതി മൻമഥം
പുരാനിരാകരോതി വാ രിപും ച തസ്യ സാംപ്രതം |
വിഭാതി മൻമഥസ്സതാം നിജ്ജൈർഗുണൈർവിമർദ്ദനാത്
നമാമി മൻമഥം ത്രയീശിരോഗുരും തമൻവഹം || 29 ||

ദുർമുഖോ ഭവതി ദുർമുഖാംഗണേ
സംമുഖോ ഭവതി സംമുഖാംഗണേ |
മൻമുഖം കഥമുപൈതി സങ്കടം
സംമുഖേ ഭവതി ദേശികോത്തമേ || 30 ||

വിലംബീതി മന്ദം വിജാനാമൃഹം ഹേ
വിലംബിൻ തൃജ്ജമം വിലംബേന മുക്തഃ |
വിലംബഃ കൃതശ്ചേത് വിനാ വേദചൂഡാ -
ഗുരും ലംബമാനം വിശേഷേണ കോവ്യാത് || 31 ||

വിലംബിതഫലപ്രദേ വിഫലകർമണാം സഞ്ചയേ
വിഹായ മതിമുത്തമാം വിവിധദോഷ വൈദേശികം |
ഭജാമി ബുധമണ്ഡലീ പരിബൃഹം പരം സത്കലം
ദയാശതകകാരിണം പരമനിസ്സ്പൃഹം ദേശികം || 32 ||

വികാരിജനസന്നിധൗ കഥമകാരി ദാനാദികം
പ്രകാരമഭിമൻവതേ കമപികാലകോലാഹലാത് |
വികാരരഹിതേ മുദാ പരമപുരുഷേ നിർവൃതാഃ
ഭജന്തു മമ ദേശികം സുലഭമാർഗ സംവേദകം || 33 ||

ശാർവരീതിമപഹായ മഹാന്തഃ
ശർവരീമിവ ദിനാനി നയന്തഃ |
സർവമാദ്യുദയസൂക്തിലിപ്തയാ
ദേശികം ഹി ശരണം പ്രയാന്തി മേ || 34 ||

പ്ലവോ നാസ്തി ലോകേ വിനാ ദേശികേന്ദ്രം
പരം പാരമാപ്തം ദൃശ്യം സജ്ജനാനാം |
പ്ലവസ്വ പ്ലവസ്വേതി വാചം വദന്തഃ
പരേ രാജമാനാഃ കുദ്യുഷ്ടിപ്രദുഷ്ടാഃ || 35 ||

ശുഭാശുഭവിവേകക്യുത് ശുഭനിബന്ധന ഗ്രന്ഥക്യുത്
വിഭാതി ശുഭക്യുത് പ്രഭുഃ നിഗമമൗലിസുരിസ്സദാ |
യദീയചരണാശ്രയാ ജഗതി ശോഭനാസജ്ജനാഃ
ജയന്തി ഗുണമേദുരാ നിഗമസൗധസഞ്ചാരിണഃ || 36 ||

ശോഭാകരശ്ശോഭക്യുദേവ ജാതഃ
ശോഭാകരേ വൈദികസത്പഥസ്യ |
ആശാന്തശോഭം മമ ശാന്തിശോഭം
വിനാ ഗുരും വേദശിവാപ്രദീപം || 37 ||

ക്രോധീ യദി സ്യാൻമനുജോ ജഗത്യാം
ന ശാന്തിമേതീതി സുനിശ്ചിതം നഃ |
ന ക്രോധ ആസീത്പരപക്ഷഭംഗേ
ഹേതുർമദീയേ നിഗമാന്തസുരൗ || 38 ||

വിശ്വാവസുർവിശ്വഗുണാവലോകീ
വിശ്വസ്യാതാം വിന്ദതി വൈദികാനാം |
വിശ്വാസനായാവതരൻ ഹി വേദ -
ചൂഡാ ഗുരുർവിശ്വനിധിഃ സമീന്ധേ || 39 ||

പുരാതനീനാം കൃതകേതരാണാം
പശ്ചാത്തനീനാം ച മൂനീരിതാനാം |
പരാഭവോ നൈവ ബഭൂവ വാചാം
ജാതേ ത്രയീശേഖരസുരിവർയേ || 40 ||

നിദർശനം ഭക്തിമതാം പ്ലവംഗോ
ഗുരുത്തമേനാഭിദധേ ഗുരുത്യേ |
വിയുക്തയോഗം വ്യതനോത് സ്വക്യത്യാ
തഥാവിധോ വേദശിരോഗുരുർമേ || 41 ||

വേദകണ്ടകനിദാനിദാനഹോ
വേദകീലകഗണേന മർദ്ദിതും |
വേദമൗലി ഗുരുഭവ്യകേസരി
വേദദുരജനഭജനോ ബഭൗ || 42 ||

സൗമ്യഃ കോ വാ ശ്രീസഖാദ്ധീസഖാദ്വാ
വിഷ്ണോർദാസാത് സുക്രിയാദക്രിയാദ്വാ |
ജാതോ ഇണാതോ ദേശികാദന്യജീവഃ
സൗമ്യാ യുയം ബ്രൂത വേദാന്തസുരേഃ || 43 ||

സാധാരണഃ പണ്ഡിതമണ്ഡനോഽയം
വേദാന്തസൂരിഃ കൃതിഭിർവിശിഷ്ടഃ |
ഇത്യുചിവാൻ പണ്ഡിതപാമരോഽയം
വേത്തും രഹസ്യം കഥമർഹതീഹ || 44 ||

വീരോധിവർഗകൃന്തനാത് വീരോധികൃദ്വിദാവ്യതേ
വീരാധിനഞ്ച ശന്തമൈർവചോദിരേവ പാത്യഹോ |
വീരോധിനഃ പദാഗ്രഹാ മുധാഗ്രഹം വിഹായ തേ
പദഗ്രഹേണ ധന്യതാം പ്രപേദിരേ ത്രയീഗുരോഃ || 45 ||

പരീതാപിനാം കർമ്മജാലപ്രബന്ധൈഃ
പരീതാപഹത്യേ യതേതാദ്യ കോ വാ |
പരം വേദചൂഡാഗുരുസ്സർവശാന്ത്യേ
ലഘും മുക്തിമാർഗം പ്രദായ പ്രഹൃഷ്ടഃ || 46 ||

പ്രമാദീ ച ലോകേ ഹിതം നൈവ പുച്ഛേത്
സ്വകീയാം ഹി സത്താം വിഹായാവസാദി |
പ്രമാദോ ന ധത്തേ പദം വൈഷ്ണവാനാം
പ്രജാഗർതി വേദാന്തസൂരിർമഹീയാൻ || 47 ||

ആനന്ദ നിലയാനന്ദ സന്ദോഹോ വേകടേശ്വരഃ |
ദർശനാനന്ദസംഹൃൽലനയനോ ഗുരുരാഗതഃ || 48 ||

രാക്ഷസോ ഭവതി മാനവോഽപി സൻ
രക്ഷണായ ജഗതാം നിഗമാനാം |
ജാഗ്രതീഹ നിഗമാന്തഗുരൗ മേ
ഭക്തിമേവ കലയേൻ ന ഹി മോഹാത് || 49 ||

നലഃ പാകശാസ്ത്രീനലഃ പാകകൃത്യേ
ബലീ വാദയുദ്ധ്യേബലസ്സാധുകൃത്യേ |
കലാഃ പുഷ്കലാ വാ കലൗ ലബ്ധസത്താഃ
ഗിരാവാദിസിംഹേ ഗുരൗ വാദിസിംഹേ || 50 ||

പിംഗളാദിനയ മംഗളാശയാഃ
സാധവോ ജഗതി ജാഗ്രതി സ്വയം |
മംഗളപ്രദകൃതിഃ കൃതോ ഗുരുഃ
ജ്യംഭതേ ശ്രുതിശിരോവിഭുഷണം || 51 ||

കാലയുക്തി കലനേന ജനാനാം
മോഹനായ ബഹുധാ നിരതാനാം |
വാദജാതമപനീയ സദർമാൻ
രക്ഷതി ശ്രുതിശിവാഗുരുരേകഃ || 52 ||

സിദ്ധാർഥാ ബഹവോ ലസന്തി ഭുവനേ ഭോഗാദിദിർഭുരിഭിഃ
സിദ്ധാർഥം ശരണം പ്രപദ്യ വിമുഖാ വേദേഷു ച പ്രായശഃ |
ത്യേസിദ്ധാ ഇതി തത്ത്വനിർണയധുരാസാമ്രാജ്യനിർവാഹകഃ
സിദ്ധാർഥീ പരമോ വിഭാതി നിഗമാന്താർത്ഥോ ഗുരുസ്സർവദാ || 53 ||

രൗദ്രീ രീതിർനൈവ ദൃഷ്ടാ ജഗത്യാം
ഭാവേ സൗമ്യേ വൈഷ്ണവേ സർവമാപി |

വാദേ മീമേ വാവദുകേ ഗുരൗ മേ
വേദാന്താർയേ സാത്വികാനാം അധീശേ || 54 ||

ദുർമതിർജയതി പണ്ഡിതമാനീ
ദുർഗതശ്ച വിനയാത് സുമതിഃ സ്യാത് |
യദ്യസൗ നിഗമശേഖരസുരേഃ
കഞ്ചിദപ്യധികരോതി നിബന്ധം || 55 ||

വാദ്യതേ വിജയദുന്ദുഭിസ്സദാ
ദാസുരൈർമഹിതഭൂസുരൈർമുദാ |
യദ്യന്ദനേരപഗതം തമസ്സതാം
വേദമൗലിഗുരുരാധ് വിജ്യംഭതേ || 56 ||

രുധിരോദ്ഗാരിതാ ദൃഷ്ട്യാ
സർവമാ വിജയൈഷിണാം |
വേദാന്താർയഗുരൗ ദൃഷ്ട്വേ
വാദിഗോഷ്ടീവിഭൂഷണേ || 57 ||

യാദവോഽപി സുരകൃതാക്ഷഃ
തഥാ രാമാനുജോ ഗുരുഃ |
തദ്യയാസകൃതരകൃതാക്ഷീ
ദേശികോ മാം നിരീക്ഷതാം || 58 ||

ക്രോധനൈഃ കിമപി നൈവ ബാധ്യതേ
ശോധനേന വചസാം വിനിർണ്ണയേ |
സാധുവേദശിഖരാർയലേഖനേ
ദർശനീയപദവീം ഉപാശ്രിതേ || 59 ||

അക്ഷയോ ഹി ദഗവാനുപാശ്രിതോ -
ഹൃക്ഷയം ഫലമവാപ്യ നിർവൃതാഃ |

വൈഷ്ണവാ ജഗതി യേന സൂരിണാ
തം നുമോ നിഗമമൗലിദേശികം || 60 ||

അക്ഷയപ്രഭവ വത്സരാദിമൈഃ
ശബ്ദരാശിഭിരനന്തഭോഗഭൈഃ |
സംസ്കൃവൻ മുദമുപൈതി ദേശികം
ശ്രീനിധീ രഘുവരോത്രിവംശജഃ || 61 ||

അക്ഷയാക്ഷരസമർപണാദഹം
ഭാവഭൂതിപദഭാജനം കൃതീ |
ബോദവീമി നിഗമാന്ത സൂരിസത്
പാദധൂലി പദ ഭാജനം സുഖീ || 62 ||

|| ഇതി അക്ഷയാരാധനം സമാപ്തം ||